


रॉयल फील की रौनक रहेगी फैशन में

आज से लेकर 2 अगस्त तक चलेगा इंडिया कुटूर वीक 2015



यशा माथुर, नई दिल्ली

हाई फैशन का अंदाज शाही होता है और राजधानी के गलियारे रॉयल फील की इस रौनक से रोशन होने वाले हैं। कोलकाता के फैशन डिजाइनर साब्यसाची मुखर्जी की ओपनिंग के साथ 29 जुलाई से लेकर 2 अगस्त तक दिल्ली के ताज पैलेस होटल में एमेजॉन इंडिया कुटूर वीक 2015 का आयोजन होगा। वीक के दौरान बंगाल की पारंपरिक हस्तकला से लेकर बॉलीवुड स्टाइल तक फैशन की पहुंच होगी। हाई फैशन की खूबसूरत परिभाषा पेश करते हुए इस फैशन वीक में रोहित बल, अंजू मोदी, वरुण बहल, मोनिषा जयसिंह, राहुल मिश्रा जैसे डिजाइनर्स अपने कलेक्शन पेश करेंगे। फैशन वीक का ग्रैंड फिनाले बॉलीवुड फेम फैशन डिजाइनर मनीष मल्होत्रा के नाम रहेगा। उनके शो में बॉलीवुड की कई सेलिब्रिटीज के मौजूद रहने की उम्मीद है।

भारतीय विरासत और आधुनिक प्रेरणा से क्रिएट किए गए फैशन के इस फेस्टिवल में जब हिंदुस्तानी तरानों की धुन गुंजेगी और वेस्टर्न म्यूजिक की बीट्स जोर पकड़ेगी तो रैंप पर नई तकनीक और पुरानी परंपरा का मिलाप होगा। फैशन के नए ट्रेंड्स उभर कर आएंगे। इंडियन स्टाइल के रॉयल परिधानों और रेडी-टु-वियर में मॉडर्न रैपवॉक करेंगी। भव्य सेट, नई थीम्स और नए डिजाइंस से फैशन का रनवे गुलजार होगा। फैशन डिजाइन काउंसिल ऑफ इंडिया द्वारा

◆ डिजाइनर साब्यसाची मुखर्जी करेंगे वीक की ओपनिंग, ग्रैंड फिनाले मनीष मल्होत्रा के नाम

आयोजित इस पांच दिवसीय फैशन इवेंट में 11 फैशन शोज और प्रिव्यूज होंगे, जिनमें तीन शो ऑफ-साइट रहेंगे। यह फैशन शो आने वाले वेडिंग सीजन के महेनजर और भी अहम माना जाता रहा है।

हाई एंड फैशन के लिए इंडिया कुटूर वीक का यह प्लेटफॉर्म उपलब्ध कराने वाली संस्था एफडीसीआइ के अध्यक्ष सुनील सेठी का कहना है कि इस वीक में देश के जाने-माने डिजाइनर अपने अनुभव और क्रिएटिविटी को रैंप पर लेकर आ रहे हैं। इस दौरान ट्रेडिशनल टच के साथ कटेपेरेरी फैशन का नया आयाम देखने को मिलेगा। ऑनलाइन फैशन के बढ़ते बाजार के चलते इंडिया कुटूर फैशन वीक की टाइटल स्पॉन्सरशिप इस बार एमेजॉन के खाते में आ गई है। इससे ऑनलाइन कस्टमर्स और फैशन इंडस्ट्री नजदीक आएंगे। ओपनिंग शो को लेकर उत्साहित साब्यसाची का कहना है कि इस बार भी इंडिया कुटूर फैशन वीक की ओपनिंग करने में मुझे खासी खुशी हो रही है। साब्यसाची शो में एक खास ब्रांड एक्सेसरीज भी लेकर आएंगे। बॉलीवुड स्टाइल ब्राइडल वियर के लिए पहचाने जाने वाले डिजाइनर मनीष मल्होत्रा कहते हैं, मैं अपने शो में फैशन की यात्रा दर्शाने वाला हूँ।

पांच साल बाद ऐश्वर्या रैंप पर

बॉलीवुड अदाकारा ऐश्वर्या राय बच्चन करीब पांच साल बाद रैंप पर कमबैक करेंगी। फैशन डिजाइनर मनीष मल्होत्रा के ग्रैंड फिनाले में उनके रैपवॉक करने की उम्मीद है। मनीष मल्होत्रा के लिए यह शो इसलिए भी खास है, क्योंकि वे अपने लेबल के दस साल पूरा करने वाले हैं।

US questions India's trafficking record

'It's a source, destination, transit country for trafficking'

NEW DELHI: A report by the US State Department has noted that India does not fully comply with the minimum standards set by US law for foreign governments for elimination of trafficking in persons.

"The Government of India does not fully comply with the minimum standards for the elimination of trafficking. However, it is making significant ef-

forts to do so," said the report released in Washington.

The State Department every year brings out the Trafficking in Persons Report, which, according to US government, represents "an updated, global look at the nature and scope of trafficking in persons and the broad range of government actions to confront and eliminate it".

The US uses the report to

engage governments of other countries in dialogues to advance anti-trafficking reforms and to combat trafficking and to target resources on prevention, protection and prosecution programs.

Like its previous versions, the 2015 report too placed India on the Tier II, indicating US assessment that the country still do not fully comply with the minimum standards set by the Trafficking Victim Protection Act of America, but is making significant efforts to do so.

The report notes that India "continued to fund shelter and

rehabilitation services for women and children" throughout the country, trained prosecutors and judges, and upon order of the Supreme Court, several states launched searches to trace the whereabouts of thousands of lost and abandoned children, some of whom may have been trafficking victims.

"However," it observes, "the government's law enforcement progress was unknown" as it "did not provide adequate disaggregated anti-trafficking data and official complicity remained a serious concern."

The report said India is not only "a source", but also a "destination and transit country" for "men, women and children subjected to forced labour and sex trafficking". "Forced labour constitutes India's largest trafficking problem; men, women and children in debt bondage—sometimes inherited from previous generations—are forced to work in industries such as brick kilns, rice mills, agriculture, and embroidery factories," it added.

According to the report, ninety per cent of India's trafficking problem is internal, and

those from the most disadvantaged social strata – Dalits, members of tribal communities, religious minorities, and women and girls from excluded groups – are most vulnerable.

It notes that trafficking within India continues to rise due to increased mobility and growth in industries utilizing forced labor, such as construction, steel, textiles, wire manufacturing for underground cables, biscuit factories, pickling, floriculture, fish farms, and boat cutting.

DH News Service



कोतूर संग्रह पहने रैंप पर कैटवॉक करती एक मॉडल। • फाइल फोटो: राजेश कश्यप

फैशन मेलों के लिए सज रही दिल्ली

इंडिया कोतूर वीक

नई दिल्ली | विशाल ठाकुर

राजधानी में एक के बाद एक कई फैशन मेलों का आयोजन होने जा रहा है। इस कड़ी में पहली बड़ी शुरुआत बुधवार को इंडिया कोतूर वीक 2015 से हो रही है।

होटल ताज पैलेस में शुरू हो रहे इस पांच दिवसीय फैशन मेले में कोतूर यानी हाई फैशन के तहत देश के 12 नामचीन फैशन डिजाइनर भाग ले रहे हैं। कोतूर वीक का आगाज फैशन

डिजाइनर सब्यसाची मुखर्जी के संग्रह से होगा। मेजबानी एफडीसीआई कर रहा है। सावन की रिमझिम के साथ आने वाला महीना तीज-त्योहारों के साथ-साथ फैशन मेले भी राजधानी में लेकर आ रहा है।

कोतूर के बाद अगले सप्ताह से दिल्ली में इंडिया ब्राइडल फैशन वीक (7 से 11 अगस्त) की शुरुआत हो रही है। वसंत कुंज में स्थित एम्पोरियो मॉल में इस पांच दिवसीय फैशन मेले का आयोजन किया जाएगा। इसमें जेजे वालिया, रीना ढाका, अबु जानी, संदीप खोसला जैसे फैशन डिजाइनर भाग लेंगे। शादी-ब्याह के साजो-सामान

और खरीदारी से संबंधित एक फैशन मेला एम्पोरियो में चल रहा होगा तो इसी थीम से संबंधित दूसरा फैशन मेला वोग वेडिंग शो 2015 (7 से 9 अगस्त) इसी दौरान ताज पैलेस में चल रहा होगा। कुछ अन्य फैशन मेलों से इतर यह आयोजन काफी अलग होगा। इसमें फैशन शो के साथ ब्राइडल ज्वेलरी, एसेसरीज और शादी-ब्याह से संबंधित कई चीजों के बारे में जानकारी भी हासिल की जा सकती है।

10 सितंबर से तीन दिवसीय 'शान-ए-पाकिस्तान' का आयोजन किया जा रहा है। इसमें पाकिस्तान के डिजाइनरों के अलावा भारत से पश्चिम

बंगाल, उत्तर प्रदेश, पंजाब, भागलपुर और महाराष्ट्र के डिजाइनर भी भाग लेंगे। इसका आयोजन भारतीय निर्यात संगठनों के महासंघ, एफआईईओ, कराची चैंबर ऑफ कॉमर्स और पाकिस्तान के उच्चायोग के सहयोग से किया जाएगा। पाक से प्रतिनिधिमंडल के भाग लेने की इसमें उम्मीद है।

शान-ए-पाकिस्तान की सह-मेजबान संगीता दास ने कहा, इस प्रदर्शनी में भारतीय फैशन जगत से जुड़े लोगों को अपने पाकिस्तानी समकक्षों से मिलने का मौका मिलेगा। इस प्रकार की पहल दोनों देशों के लोगों के लिए दरवाजे खोल सकती है।